



MINUTI

Laqgħa tal-Kunsill Lokali Birgu

Is-Sebgha Legislatura

Laqgħa Numru 30

25 ta` April 2017

Il-Kunsilli Lokali Birgu Itaq' fl-Uffiċċju Amministrattiv tiegħu li jinsab fl-indirizz Berga ta` Franza, Triq Hilda Tabone Birgu fil-hamsa u nofs ta' filgħaxija.

PREŻENTI:

Is-Sur John Boxall – Sindku
Is-Sur Trevor Mizzi – Viċi Sindku
Is-Sur Lawrence Attard – Kunsillier
Is-Sur Anton Gellel – Kunsillier
Is-Sur Laurence Manicaro – Accountant tal-Kunsill

ASSENTI

Is-Sur Eman Zerafa - Kunsillier

UFFIĊJAL PREŻENTI:

Is-Sinjura Lara Mascena – Segretarju Eżekuttiv

John Boxall - Sindku, Trevor Mizzi - Viċi Sindku

Anthony Gellel - Kunsillier, Eman Zerafa - Kunsillier, Lawrence Attard - Kunsillier

Lara Mascena - Segretarju Eżekuttiv

Minuti

Is-Sindku s-Sur John Boxall qal it-talba u ppresjeda l-laqgħa.

30.1 Qari tal-ittri ta' apologiji

Is-Sindku qara l-ittra li bghat il-Kunsillier is-Sur Eman Zerafa fejn talab lill-Kunsill sabiex jigi skuzat peress li ma setax jattendi għall-laqgħa tal-Kunsill. Din it-talba ma gietx milqugħa minn dawk prezenti għar-raguni li ma kienx hemm gustifikazzjoni.

30.2 Kunsiderazzjoni u Approvazzjoni tal-Minuti

Is-Segretarju Ezekuttiv ipprezentat il-Minuti tal-Laqqgħa Numru 29(07) fejn gew approvati bi qbil unanimu.

Punti Mgajjma mill-Minuti

30.2.1 Is-Sur Boxall informa lil dawk prezenti li LESA u l-gwardjani lokali ser jagħqu taht ir-responsabilita tal-Gvern. Zied jghid li s-Sur Ray Zammit talab lill-pulizija biex jagħmlu sorveljanza huma fil-pjazza tal-Birgu. (*Minuti 29(07) 29.1.2*)

30.2.2 Dwar it-talba li l-Kunsill għamel sabiex jigi trasferit il-parkegg ta' tal-linja fil-pjazza, is-Sindku qal li huwa personalment kellew lill-Onorevoli Ministru Joe Mizzi u li gie mgharraf mill-istess Ministru li kien ser jiehu hsieb il-Ministeru sabiex jagħmel dan ix-xogħol. (*Minuti 29(07) 29.1.3*)

30.2.3 Is-Sindku talab lis-Segretarju Ezekuttiv sabiex jsir kuntatt mas-Supretendent tad-Distrett biex ikun jista' jghin lill-Kunsill sabiex l-istess Kunsill ikun jaf min hu l-Ispettur tal-Għassa ta' Haz-Zabbar sabiex tintbghat korrispondenza dwar il-lapida tal-Palazz tal-Kapillani tal-Ordni (*Minuti 29(07) 29.1.4*)

30.2.4 Is-Sur Boxall qal li dwar is-sitwazzjoni tad-Dar tal-Anzjani fil-Birgu, il-Kunsill qed ikun wisq passiv dwar din is-sitwazzjoni. Gie deciz li għandhu jsir kuntatt fl-iqsar zmien possibli mas-Sinjura Maria Mc.Namara. (*Minuti 29(07) 29.2.2*)

30.2.5 Is-Sur Boxall qal li kellew lill-avukat dwar l-ittra li l-Kunsill ircieva dwar malafamma fuq is-Sinjura Antonia Belfiore, u li ser johodha f'idejh biex jirrispondi wara li kellew lill-avukat mqabbad mill-Kunsill.

30.3 Ir-Restawr ta` waħda mill-kmamar ta` fuq fil-Berġa ta` Franza.

Is-Sindku nforma lil dawk prezenti li somma biex tigi restawrata wahda mill-kmamar ta` fuq ta` fejn is-sala l-kbira telghet għall- €7,356.47. Dwar it-talba li għamel il-Kunsill lis-Segretarju Parlamentari Dr. Stefan Buontempo, il-Kunsill ircieva risposta minn naha tad-Direttur tal-Gvern Lokali li din it-talba giet accettata u li l-flus ser jinghataw kollha. Il-Kunsill bghat il-kwotazzjonijiet kollha u gew approvati. Is-Sindku zied jghid li barra dawn ix-xoghlijiet li l-Kunsill ser jinghata l-flus għalihom, ser ssir bieb gdid u kif ukoll il-purtieri, li għal dawn l-ispejjeż, hu sab għajjuna finanzjarja minghand benefatturi.

30.4 Tagħrif dwar l-Laqqgħa Ġenerali tal-Assoċjazzjoni AVEC li saret fil-Birgu

Is-Sindku nforma lil dawk prezenti li l-organizzazzjoni tal-konferenza AVEC li saret nhar il-Gimgha 7 ta` April 2017 kienet organizzata tajjeb hafna u l-Kunsill gie rringrazzjat tal-ospitalita tajba li offra. Is-Sindku zied jghid li l-Kunsill ircieva invit mill-belt ta` Nis biex is-Sindku jkun ospitat. Is-Sindku saqsa lill-Kunsill ta` Nis sabiex jara jisgħtax ikun akkumpanjat minn tnejn minn nies ohra matul iz-zjara tieghu.

30.5 Tagħrif dwar l-Laqqgħa Ġenerali tal-Assoċjazzjoni ALDA li ser ssir fil-Polonja.

Is-Sindku nforma lil dawk prezenti li laqgħa Ġenerali tal-ALDA ser ssir bejn id-9 u 12 ta` Mejju 2017 fejn ser ikun hemm ukoll laqgħat fuq il-progett LADDER. Is-Sur Boxall zied jghid li jisgħtu jattendu zewg parteciapanti u li ser ikun hemm kollox imhallas għal parteciapant wiehed biss. Is-Sur Boxall qal li l-Kunsill għad qed jistenna risposta minghand il-Project Manger jekk hux ser ikun jista` jattendi għal din il-laqqgħa flimkien mieghu.

30.6 Hatra ta` Deputat Segretarju Eżekuttiv.

Wara li saret diskussjoni fuq din il-materja, il-Kunsill qabel unanimament li jagħti l-fakulta lis-Segretarju Eżekuttiv flimkien mas-Sindku biex flimkien jaraw min hu interessat mill-persuni li hemm fil-lista tal-Pool ta` Segretarji Eżekuttivi Prospettivi sabiex iservi bħala Deputat Segretarju Eżekuttiv mall-Kunsill Lokali tal-Birgu.

Wara li l-Kunsill ikollhu l-persuna jew persuni li jkun wrew l-interess sabiex jiehu

din il-kariga, titressaq għall-laqgħa tal-Kunsill sabiex din tigi approvata u mmedjatement il-Kunsill japprova lil din il-persuna biex b'effett immedjat jigi nfurmat id-Dipartiment u tintalab l-approvazzjoni tal-Ministru biex din il-persuna tingħata l-inkarigu ta' Deputat Segretarju mal-Kunsill Lokali tal-Birgu.

30.7 Korrispondenza

30.7.1 Mibgħut draft tal-Memorandum of Understanding mall-Belt ta' Beyoglu fi Turkija, sabiex il-Kunsill jara jekk hemmx bzonn li jsiru xi korezzjonijiet. Is-Sindku nforma lil dawk prezenti li kien hemm xi korezzjonijiet zgħar.

30.7.2 Il-Kunsill talab lill-Kunsilli Lokali li għandhom il-baħar fil-lokalita tagħhom sabiex jibagħtu lill-Kunsill kopja ta' bye laws li għandhom dwar dghajjes li jtilghu fuq l-art. Il-Kunsill ircieva kopja wahda mingħand il-Kunsill ta' San Giljan u gie deciz li tintbghat kopja lill-Kunsilliera sabiex jaraw jekk hemmx xi emendi li jixtiequ jagħmlu.

30.7.3 Il-Kunsill ircieva ilment dwar il-hofor li hemm fi Pjazetta San Filippu. Il-Kunsill qabbel li għandna nagħmlu talba lill-Ministru Joe Mizzi sabiex din iz-zona ssir minn naha tal-istess Ministeru, peress li l-patching mhux ser ikun bizzejjed.

30.7.4 Is-Sindku nforma lil dawk prezenti li nhar il-Hamis 27 ta' April 2017 ser issir harga għall-Jum l-Omm 2017 għall-Għawdex. Is-Sindku zied jgħid li l-Kunsill ta' Kercem offra li jospitana gewwa l-Kunsill, grazzi għas-Sindku, s-Sur Mario Azzopardi.

30.7.5 Ittra mibugħta mis-Sur Noel Micallef sabiex jingħatalhu l-permess biex ikun jista' jarma fl-attività tal-Birgufest 2017. Il-Kunsill laqa' u approva din it-talba bil-kundizzjoni li l-generator ikun wiehed silenzjuż u ma jgħallix fil-post tas-soltu.

30.7.6 Il-Kunsill bghat ittra lis-Sur Norbert Gatt dwar problema ta' Triq it-Torri ta' San Gwann għax qed tizloq hafna u qed tkun ta' periklu kemm għal min jgħaddi bil-karrozza u kif ukoll għal min jgħaddi bil-mixi.

30.7.7 Il-Kunsill bghat l-applikazzjoni sabiex fil-lokalita tal-Birgu jibdew jsiru korsijiet ta' Lifelong Learning gewwa l-iskola primarja tal-Birgu. Fost is-suggetti li kien hemm magħzula huma lingwa Ingliza f'livell baziku, il-lingwa Maltija għal dawk barranin, ECDL, bizilla, ganutell etc.

30.7.8 Il-Kunsill ircieva korrispondenza dwar il-programm Xjenza Mania, programm li jtratta xjenza, teknologija u l-matematika. Din l-informazzjoni dwar dan il-programm ser titella' fuq facebook page tal-Kunsill.

30.7.9 Il-Kunsill ircieva korrispondenza minn restaurant li qiegħed fil-Vittorisoa Waterfront dwar ilment li l-istess restuarant ircieva dwar il-bzonn li ssir sleeping policeman fi Triq l-Assedju l-Kbir quddiem ir-restaurants. Għal din it-talba, il-Kunsill

ma jsib l-ebda ogezzjoni dejjem jekk l-ispejjez ta' din l-sleeping policeman jigu mhallsa mill-istess restuarants.

30.7.10 Il-Kunsill ircieva korrispondenza minghand l-EFFE, fejn gejna nfurmati l-applikazzjoni li l-Kunsill issottometta dwar l-attivit  tal-Birgufest biex tigi riklamata fuq il-website tal-EFFE giet milqugha u approvata.

30.7.11 Gew mibughta l-istimi tal-progett tal-klabb tar-Regatta mill-perit dwar xi xoghljiet li jridu jsiru. Il-Kunsill qabel b'vot unanimu li l-Kunsill mhux ser johrog aktar flus ghal dan il-progett u li dawn l-istimi jibdew jintbghatu lill-Ministeru dirett u mhux aktar lill-Kunsill.

30.7.12 Mibughta Cirkulari 10/17 dwar L-Immaniggar tal-Iskart Elettriku u Elettroniku (l-WEEE) migbura mill-Kunsilli Lokali.

30.7.13 Mibughta stedina ghall-Gala Dinner li ser tigi mtella mill-WEEE Forum nhar is-26 ta' April 2017 gewwa Forti Sant. Anglu.

30.7.14 Mibughta stedina biex il-Kunsill Lokali tal-Birgu jzur il-belt ta' Vigonovo, l-Italja f'Mejju 2017, sabiex jibda l-process tal-gemellag. Il-Kunsill bghat korrispondenza sabiex jsaqsi kemm jisghtu jitolghu rapprezentanti u xi spejjez hemm involuti ghall-Kunsill.

30.7.15 Mibughta ittra dwar laqgħa li jmiss tal-URBACT li ser ssir bejn is-6 u l-10 ta' Gunju 2017 gewwa Braga, il-Portugal. Għal din il-laqgħa, s-Sur Lawrence Attard wera li huwa interessat li ser jattendi għalkemm għad m'hemm xejn konfermat jekk hux ser jitolghu rapprezentanti minn naha tar-Regjun Xlokk.

30.7.16 Il-Kunsill gie mgharraf mill-Kunsill Lokali ta' A Laracha fejn il-progett li sottomessaw gie approvat. Il-Kunsill tal-Birgu qed jistenna l-programm u dettalji ohra tal-progett li jaqa' taht l-Europe for Citizens.

30.7.17 Dwar il-fondi tal-ERDF, il-Kunsill qabel b'vot unanimu li l-Kunsill għandhu jikteb lill-Dr Ian Borg sabiex ikun jista' joffri l-ghajnuna tiegħu biex issir ir-restawr tal-faccatti tal-Berga ta' Franza, binja storika fil-Birgu. Il-Kunsill għandhu l-permessi kollha minn naha tal-Planning Authority. Is-Sindku talab ukoll sabiex jingabru l-applikazzjonijiet u l-approvazzjonijiet kollha tal-progetti li għandhu l-Kunsill sabiex tintalab l-ghajnuna biex dawn issiru.

30.7.18 Il-Kunsill ircieva korrispondenza minghand is-Sur Mark Farrugia mill-Ufficcju tal-Prim Minsitru dwar iz-zjara tal-President tal-Kroazja fil-Birgu nhar l-10 ta' Mejju 2017. Is-Sindku talab lill-Vici Sindku, is-Sur Trevor Mizzi biex ikun prezenti peress li huwa kien ser ikun imsiefer fuq xogħol tal-Kunsill u biex jigi preparat l-ktieb li ser jigi regalat lill-istess President.

30.7.19 Wara li ntalbu tlett kwotazzjonijiet sabiex issir risk assessment fil-binja tal-Kunsill, gew prezentati waqt il-laqgħa u l-Kunsill approva b'mod unanimu l-irhas

kwotazzjoni, dik tal-kumpanija Absolute Health and Safety Services.

30.7.20 Mibughta Cirkulari 9/2017 Inizjattiva Finanzjarja - Local Government Culture Fund marbuta mall-attivitajiet kulturali organizzati fil-lokal. Is-Sindku qal li matul it-tlett snin li gejjin il-Kunsill jista' jibbenefika minn €45,000 ewro ghal tlett snin fejn dawn fir-realta ser jigu €15,000 fis-sena bhal mhu jiehu fil-prezent il-Kunsill, ghalhekk il-Kunsill m'huwa se jibbenifika xejn anzi ser imur aghar peress li minhabba dawn il-mizuri ma jistax jitlob donazzjonijiet.

30.8 Rapporti.

Prezenti waqt il-laqgħa kien hemm l-accountant tal-Kunsill, is-Sur Laurence Manicaro fejn spjega li financial statement tas-sena 2016 baqa' kif inhu, ma kien hemm l-ebda aggristament. Is-Sur Manicaro spjega li l-Kunsill matul is-sena 2016 għamel deficit ta' madwar seba' t'elef ewro, fejn spejga wkoll x'nefaq u x'daħħal flus il-Kunsill matul is-sena 2016.

Is-Sur Laurence Manicaro spjega li fil-jiem li gejjin ser jsir il-Fixed Asset Registry tal-ufficini tal-Kunsill u l-management account tal-ewwel tlett xhur tas-sena 2017. Is-Sur Manicaro qal li ser ssir programm bbazzat fuq ammont ta' snin sabiex jghin lill-Kunsill isolvi l-problema ta' deficit li qed jaffaccia.

Wara li intgħatat l-ispjegazzjoni fid-dettal, is-Sindku propona li dan il-financial statement jigi approvat, is-Sur Anton Gellel ssekonda u gie aprovat unanimament.

30.9 Komunikazzjoni mis-Sindku.

30.9.1 Is-Sindku, is-Sur Boxall informa lil dawk prezenti li l-Kunsill għandhu bzonn jinvesti fi projector HD bi screen LED għas-sala ta' fuq tal-Kunsill u dan sabiex is-sala tal-Kunsill tkun atrezzata tajjeb għall-konferenzi. Is-Sur Boxall zied jghid li l-Kunsill jista' jhallas l-ispiza ta' dan il-projector mid-donazzjonijiet għall-uzu tas-sala tal-Kunsill.

30.9.2 Is-Sindku, s-Sur John Boxall spjega kif qed jigi trattat minn naha tar-Restoration Unit. Zied jghid li meta huwa jagħti l-opinjoni tiegħu jew jissuggerixxi xi haga u l-parti l-oħra ma taqbilx, ir-Restoration Unit tghid li huwa dejjem joggezzjona. Is-Sur Boxall zied jghid li l-Kunsill kien qabel li jsir lift u mhux stair lift fil-Foss tal-Birgu. Is-Sur Boxall kien talab lill-Cameron Cachia biex itih in-numru tal-mobile tiegħu u dan sabiex isir fuq il-panja li saret minn naha ta' Restoration Unit biex kull min irid jagħmel uzu mill-stair lift jikkuntatja lis-Sur Cachia. Is-Sur Cachia meta ra li numru tiegħu kien ser ikun dispost għall-pubbliku kollhu, ma xtaqtx li numru tiegħu jkun espost u sar qbil li tintxtara linja għdida tal-mobile b'numru għdid. Il-Kunsill informa dwar dan lir-Restoration Unit sabiex isir emenda tal-panja. Dwar dan ir-Restoration Unit ma qablux u bdew jhalltu haga ma' oħra biex din ma' ssirx. Is-Sur Boxall zied jghid li oggett ma' jithallatx ma' oggett iehor, għax jekk il-Kunsill jibda jghid x'fadal xogħlijiet pendent li jridu jsiru minn naha ta' Restoration Unit,

jsemmi lista twila fosthom, wires tal-cable ghandhom ma` gewx mghoddija minn taht l-art, pipijiet mikxufin fi djar ta` nies, toroq godda li saru ghadhom ma gew immartelati biex ma jibqghux jizolqu etc...

30.9.3 Is-Sindku nforma lil dawk prezenti li fil-jien li ghaddew saret laqgha mas-Sinjura Francelle Spiteri u s-Sur Kevin Fsadni dwar il-possibilita li l-MTA tghin lill-Kunsill sabiex jigu ppublikati l-kotba tal-Four Walks, Birgu A Historical City. Barra minn hekk il-Kunsill talab l-ghajnuna tal-MTA biex isiru information boards fejn il-postijiet kollha storici u xiri ta` litterbins.

30.9.4 Is-Sindku nforma lil dawk prezenti li l-Kunsill ospita lill-Kunsill Lokali tas-Sannat waqt harga li saret mill-istess Kunsill nhar 11 ta` April 2017.

30.9.5 Is-Sindku nforma lil dawk prezenti li l-Kunsill kien talab sabiex jintbghatu lilhu l-pjanti u l-artisic impression ta` kif gej il-progett tal-Glaziz. Is-Sindku zied jghid li l-devoluzzjoni li ghandhu l-Kunsill ta` din l-art kienet saret ghal tlett snin. Is-Sindku ssugherixa li l-Kunsill jikteb lill-Lands Department dwar din id-devoluzzjoni sabiex tigi mgedda.

30.9.6 Is-Sindku prezenta draft tal-programm li ser jitella` relatat mall-progett LADDER li ser ssir gewwa Ghawdex.

30.9.7 Is-Sindku nforma lil dawk prezenti li nhar is-6 ta` Mejju 2017 ghandhu laqgha ma` rapprezentanti ta` Alf Mizzi & Sons u ser jaraw il-Berga tal-Ingliterra biex jaraw kif jisghtu jghinnu finanzjarjament lill-Kunsill.

30.9.8 Is-Sindku nforma lil dawk prezenti li l-photoshoot li saret fuq iz-zuntier tal-genb tal-Knisja ta` San Lawrenz saret minghajr il-permess tal-Kunsill. Is-Sur Boxall zied jghid li l-Arcipriet kellmu dwar din il-photoshoot peress li ma kienx infurmat biha. Is-Sur Boxall qal li flimkien mall-Arcipriet kien sar ftehim sabiex kull darba li jsir uzu miz-zuntier tal-Knisja, tintalab donazzjoni ghall-Knisja u l-Kunsill.

30.9.9 Is-Sindku nforma lil dawk prezenti li sid ta` Cafe Riche lill-Bank l-ewwel qaltlu li mhux problema ghaliha li ssir ATM fejn il-hanut taghha u issa qed togezzjona u qed tghid li l-art hija taghha. Gie deciz li l-Kunsill ghandhu jikteb lill-Lands Department biex ikun jaf ta` min hija din l-art.

3.10 Tweġibiet għall-Mistoqsijiet tal-Kunsillieri.

3.10.1 Is-Sindku staqsa lis-Sur Gellel dwar jekk sarux il-mobile toilets fl-Irxox. Is-Sur Gellel qal li l-mobile toilets ngabu mill-Kazin tan-Nazzjonalisti u tal-Football dakinhar tal-Irxox u kif spiccat l-attività tnehhew mill-ewwel.

3.11 Kunsiderazzjoni u Approvazzjoni tal-iskeda ta' pagamenti

Is- Sindku, is-Sur John Boxall ressaq għall-approvazzjoni l-Iskeda tal-Pagamenti li tkopri c-cekki bin-numri, BOV 3440 – 3495, fejn cekk numru BOV 3440, BOV 3473 u BOV 3491 gew kkancellati, u HSBC cekki bin-numru 9629-9635. Sar ukoll BOV bank transfer. Il-Kunsill approva b'mod unanimu l-Iskeda ta' Pagamenti ddatata 14 ta' Marzu, 2017 sal-25 ta' April, 2017.

3.12 Tmiem tal-Laqgħa u data tas-seduta li jmiss.

Il-laqgħa intemmet fit-tmienja u ghaxra ta' filghaxija (8:10pm) u giet aġġornata l-laqgħa Nru 31 għat-Tlieta 23 ta' Mejju 2017 fil-hamsa u nofs ta' filghaxija (5:30pm)

Konfermati nhar l-Erbgha 14 ta' Gunju, 2017

IFFIRMATA

John Boxall
Sindku

IFFIRMATA

Lara Mascena
Segretarju Eżekuttiv